




ကောင်းကျင်စာပေ

ထားဝယ်မြို့တွင်းမှ သမိုင်းဝင်
ရှေးဟောင်းစေတီဘုရားများနှင့်

ထားဝယ်ရှင်ကိုးရှင်ဘုရားများ

မြမဇ္ဈဝေ (ကုံမငေး)





မွန်ပြည်နယ်အဆုံးတနင်္သာရီတိုင်းဒေသကြီးသို့အဝင်ဒေသကြီးနှစ်ခုဆုံရာအရပ်



တနင်္သာရီတိုင်းဒေသကြီးနယ်မြေသို့အဝင်ဆုံရပ်တွင်



လောကသရဗုလျောင်းတော်မူဘုရားကြီး




ကြက်သံဒိုင်း(၁)ကြက်မင်းစေတီရုပ်ပွားတော်




ဘုရားပုပ္ဖေဆင်းတုလှူပွားတော်




လှည်းမျှော်ဖူးမြော်ရသောမျှော်ရပ်စေတီတော်




(၁)ရှင်ပင်ခရုစေတီတော်နှင့်ရှမ်းပွားတော်




(၂)ရှင်မုတ္တီးစေတီတော်နှင့်ရှပ်ပွားတော်



(၃)ရှင်တောင့်ပုံစေတီတော်နှင့်ရုပ်ပွားတော်




(၄)ရှင်မော်(၁)ရှင်မျှော်တောင်ဝေဝိတော်နှင့်ရှင်ပွားတော်



(၅)ရှင်တောက်ထိန်စေတီတော်နှင့်ရုပ်ပွားတော်




(၆)ရှင်ဥဩစေတီတော်နှင့်ရှပ်ပွားတော်




(၇)ရှင်ဓလွန်(ရှင်သလွန်)စေတီတော်နှင့်ရှင်ပွားတော်




ပသျှူးကြောက်(ခေါ်)အရူးပျောက်ဘုရား
သာသနိကနယ်မြေမှ
သစ္စာရေစင်အိုး




ပသျှူးကြောက်(ခေါ်)အရူးပျောက်ဘုရား



(၈)ရှင်ဓာတ်ဝဲစေတီတော်နှင့်ရှပ်ပွားတော်



(၉)ရှင်ဆံတော်စေတီတော်နှင့်ရုပ်ပွားတော်



မွန်ပြည်နယ်အဆုံး တနင်္သာရီတိုင်းဒေသကြီးသို့အဝင် ဒေသကြီးနှစ်ခုဆုံရာအရပ်

(၁)

၁။ တနင်္သာရီတိုင်းဒေသကြီးနှင့် ဘာသာ၊ သာသနာ

တနင်္သာရီတိုင်းဒေသကြီးသည် မြန်မာနိုင်ငံ၏ တောင်ဘက်ရှိ ပင်လယ်ကမ်းမြောင်းဒေသ ဖြစ်ပါသည် ။ တိုင်းဒေသကြီး၏ အရှေ့ဘက်နှင့် တောင်ဘက်တွင် ထိုင်းနိုင်ငံ၊ အနောက်ဘက်တွင် ကပ္ပလီပင်လယ်၊ မြောက်ဘက်တွင် မွန်ပြည်နယ်တို့ နှင့် နယ်နိမိတ်ထိစပ်နေပါသည် ။ ဧ

ရိယာစတုရန်း မိုင်ပေါင်း (၁၆၇၃၅- ၅၅၇)မိုင် ကျယ်ဝန်း၍ ကမ်းလွန်ကျွန်းငယ်ပေါင်း (၈၀၀)ခန့်နှင့် အတူတည်ရှိ နေပါသည်။ ။

ကမ်းမြောင်ဒေသဖြစ်သော်လည်း အရှေ့ဘက်သည် ကုန်းမြင့် ဒေသများ ဖြစ်၏။ တော၊ တောင်များ လည်း တည်ရှိနေရာ တောင်စဉ်တောင်တန်းများ ၏ အမြင့်သည် ပေ(၃၀၀၀)ကျော် အထိရှိပါသည်။ ။ အပူပိုင်းမှတ်သန်ရာသီဥတုကို ခံစားရသောကြောင့် ပူနွေးစွတ်စိုသည့် ရာသီဥတုကို ဖြစ်စေသဖြင့် ပင်လယ်၊ သောင်ကမ်း၊ ဒီတောတန်းနှင့် သစ်တောသစ်ပင်များ ထူထပ်စွာ ပေါက်ရောက်နေပါသည်။ ။

ဒေသအတွင်း၌ တိုင်းရင်းသား စုံလင်စွာ နေထိုင်ကြပြီး တိုင်းဒေသကို အစွဲပြု၍ နေထိုင်သော "ထားဝယ်လူမျိုး"သည် အများ စု ဖြစ်ပါသည်။ ။ ကိုးကွယ်မှုဘာသာမှာ ဗုဒ္ဓဘာသာ ကိုသာ ကိုးကွယ်ကြသည် က များပါသည်။ ။ ရှေးအစဉ်အဆက်ကပင် တည်ရှိစံနေသော စေတီဘုရား များလည်း များ စွာရှိ၏။ "မင်း"နေပြည်တော်ဖြစ်ခဲ့ဖူးသော ထားဝယ်မြို့သည် ယခုအခါ တနင်္သာရီတိုင်းဒေသကြီး၏ မြို့တော်ဖြစ်ပါသည်။ ။

ရှေးဟောင်းစေတီဘုရားများ သည် သမိုင်းဝင်၍ အထင်အရှား ရှိခဲ့သောကြောင့် ယခုအခါ ဒေသအတွက် ဂုဏ်တက်စေသောရှေးဟောင်းအမွေအနှစ် စေတီဘုရားများ အဖြစ် ဘုရားဖူးများ လည်း စည်ကားနေပါသည်။ ။ မြန်မာနိုင်ငံ၏ မင်းနေပြည်တော် (၂၀)တွင် တစ်ပြည်အဖြစ်လည်း တည်ရှိခဲ့ဖူးပါသည်။ ။ သမိုင်းစဉ်အရ ယခင်တစ်ချိန်က ဤဒေသကြီးတွင် အနော်ရထာမင်းနှင့် ခေတ်ပြိုင်ထီးနန်းစိုးစံခဲ့ဖူးသော မင်းများ ပေါ်ထွန်းခဲ့ပါသည်။ ။ ထိုမင်းများ သည် ထားဝယ်ရာဇဝင်သမိုင်းတွင် အရေးပါသော မင်းများ ဖြစ်ခဲ့၏။ တစ်နည်းအားဖြင့် "ရှင်ဇံ"နှင့် "ရှင်ဇော"ကိုအကြောင်းပြု၍ ပေါ်ကွဲပြည်ရှင် အ

လောင်းစည်သူမင်းကြီး၏ အနွယ်များ ဖြင့် ခိုင်မာစွာ တည်ရှိခဲ့သောကြောင့် ဗုဒ္ဓသာသနာသည် ထိုဒေသတွင် နေထိုင်အစင်း ထွန်းလင်းခြင်းဖြစ်ကာ စေတီဘုရားများ များ စွာတည်ထား ကိုးကွယ်ခဲ့သည် ဟု ဆိုရမည်ဖြစ်ပါသည်။ ။

ဘာသာ သာသနာကို အလေးထားသော မင်းတုန်းမင်းကြီးသည် ထိုအချိန်က ထားဝယ်သူ မိဖုရားကြီး၏ မွေးရပ်မြေဖြစ်သော ဤဒေသတွင် သာသနာတော်အကျိုးကို မျှော်ကိုး၍ "မဟာလောကမာရဇိန်ဘုရား" နှင့် "လောကသရဖူလျောင်းတော်မူဘုရား"တို့ ကိုတည်ခဲ့၏။

ထားဝယ်မြို့တွင်းမြို့ပြင်၌ ဆရာဒကာ ပူးပေါင်းမှု ရဟန်းရှင်၊ လူအများ စုပေါင်းမှုများ ဖြင့် တည်ခဲ့သော စေတီဘုရားများ သည် ယခုအခါ (၅၀)ကျော်သော အရေအတွက်ပင်ရှိကြောင်း လေ့လာ မှတ်သားမိခဲ့ပါသည်။ ။ ထိုစေတီဘုရားများ တွင် အချို့သာ ဘုရားတည်သမိုင်းမှတ်တမ်းများ ရှိပြီး အချို့မှာ အစဖော်ရန် အခက်အခဲ ဖြစ်နေခဲ့ပါသည်။ ။

သို့သော် စာရေးသူအနေဖြင့် တနင်္သာရီတိုင်းဒေသကြီးသို့ ဘုရားဖူးခရီးရောက်ခဲ့စဉ် ဖူးမြော်ခဲ့ရသော စေတီဘုရားများ ၏ သမိုင်းမှတ်တမ်းဆိုင်ရာများကို အနီးစပ်ဆုံး မေးမြန်း မှတ်သားခဲ့ပြီး ပြန်လည်ရေးသားပူဇော်နိုင်ရန် ရှေးစာရေးဆရာကြီးများ ၊ ဒေသခံများ ၏ မှတ်တမ်းများကို ရှာဖွေခဲ့ရပါသည်။ ။ အထူးသဖြင့် မိမိကိုယ်တိုင် ဖူးမြော်မေးမြန်း၊ မှတ်သားမှုများ နှင့် အတူ ထားဝယ်ရာဇဝင်ကို ပြုစုရေးသားခဲ့သော ရှေးစာပေပညာရှင် ဦးဇင်းဘာ(ခေါ်)ဦးစောလှိုင် ရေးသားသည့် "ထားဝယ်ရာဇဝင်တော်ကြီးနှင့် ထားဝယ်ရာဇဝင်သမိုင်း"စာရေးဆရာ မောင်သန်းဆွေ (ထားဝယ်)ရေးသားသည့် "ရှင်ကိုးရှင်နှင့် သမိုင်းဝင်ထားဝယ်ဘုရားများ

"... စသော စာအုပ်များကိုလည်း မှီငြမ်း၍ ရေးသားပူဇော်အပ်ပါသည်။ ။

စာရေးသူ၏ (၂၀၁၀၊ ၂၀၁၁၊ ၂၀၁၂)ဟူသော သုံးနှစ်တာ ဘုရားဖူးမှတ်တမ်းများ ဖြင့် ဤသို့ရေးသားအပ်သော "ထားဝယ်မြို့တွင်းမှ သမိုင်းဝင် ရှေးဟောင်းစေတီဘုရားများ နှင့် ထားဝယ်ရှင်ကိုးရှင်ဘုရားများ" စာအုပ်သည် ။ တနင်္သာရီတိုင်းဒေသကြီး၊ ထားဝယ်မြို့၏ ဘာသာ၊ သာသနာတော်ကို ကြည်ညိုစွာရေးသားပူဇော်ခြင်းသည် သာ ဖြစ်ပါသည်။ ။ သုံးနှစ်သုံးခါ ရေစက်ရှိခဲ့သောဒေသ (မြို့) အား ကျေးဇူးတုံ့ပြန်အပ်ပါသည် ဟု ကျေးဇူးစကား ဆိုအပ်ပါသည်။ ။

တနင်္သာရီတိုင်းဒေသကြီးအတွင်းသို့ နှစ်စဉ်အတာသင်္ကြန်ကာလ(၁၁-၄-၂၀၁၀ မှ ၁၁-၄-၂၀၁၂)များ တွင် သုခမိန်ဘုရားဖူး အပန်းဖြေ ခရီးသွားလုပ်ငန်းမှ ဦးမျိုးကြီး၊ ဒေါ်အေးမြခိုင်တို့ ၏ ဦးဆောင်မှုဖြင့် ဘုရားဖူးခရီးထွက်ခဲ့ရသော မှတ်တမ်းများအား ရေးသားပူဇော်ခြင်း ဖြစ်ပါကြောင်း နှင့် ထိုခရီးစဉ်အား လိုက်ပါနိုင်ရန် အစစအရာရာ ပံ့ပိုးခဲ့သော ညီမငယ် မိုးသူဇာလွင်(ကျုံ့မငေး)အား လည်းကောင်း၊ ရန်ကုန်မြို့၊ လသာမြို့နယ်၊ (၂၃)လမ်း၊ အမှတ် (၁၂၇)မှ သုခမိန်ဘုရားဖူး အပန်းဖြေ လုပ်ငန်းရှင် ဦးမျိုးကြီး၊ ဒေါ်အေးမြခိုင် တို့ အားလည်းကောင်း ကျေးဇူးအထူးတင်ပါသည်။ ။
